

सम्मानित किए गए राज्य के 80 कर्मठ श्रमिक

पटना | हिन्दुस्तान ब्यूरो

श्रम विभाग की पहल पर कहलगांव एनटीपीसी के 65 श्रमिकों को उनके बेहतर कामकाज के लिए पुरस्कृत किया गया। इसके अलावा निजी क्षेत्र के 15 कामगारों को भी सम्मानित किया गया।

मुख्य कारखाना निरीक्षक एसबी सिंह ने यह जानकारी देते हुए गुरुवार को बताया कि श्रमिक कल्याण दिवस पर कहलगांव के एनटीपीसी के 65 कर्मठ श्रमिकों को पांच-पांच सौ रुपए व प्रशस्ति पत्र देकर सम्मानित किया गया। इसके अलावा पाटलीपुत्रा इंडस्ट्रियल एरिया में भी श्रम विभाग के निर्देश पर निजी क्षेत्र

की विभिन्न कंपनियों ने अपने कर्मियों को पुरस्कृत किया। इनमें कोकाकोला ने पांच, आइसबर्ग ने पांच, पायनोक्स ने तीन और बिग बाजार ने दो कर्मियों को सम्मानित किया। इस मौके पर संयुक्त श्रमायुक्त शैलेश कुमार झा, मुख्तार अहमद, सहायक श्रमायुक्त सुजीत कुमार राय सहित विभिन्न ट्रेड यूनियनों के नेता भी मौजूद थे।

सनद रहे कि राज्य सरकार के निर्देश पर कारखाना निरीक्षणालय ने सभी फैक्ट्री इंस्पेक्टरों को पत्र लिख कर अपने इलाके में निजी कारखानों में श्रमिक कल्याण दिवस के मौके पर मेहनती श्रमिकों को पुरस्कृत करने को कहा था।